

Врз основа на член 37 став (1) точка 1) алинеја 1) од Законот за енергетика* („Службен весник на Република Македонија“ бр. 96/18 и „Службен весник на Република Северна Македонија“ бр. 96/19 и 236/22), член 109 став (13) од Законот за општата управна постапка („Службен весник на Република Македонија“ бр. 124/15) и член 16 од Правилата за постапување по приговори и разрешување на спорови („Службен весник на Република Северна Македонија“ бр. 255/23), Регулаторната комисија за енергетика, водни услуги и услуги за управување со комунален отпад на Република Северна Македонија на седницата одржана на 8 февруари 2024 година донесе

РЕШЕНИЕ

за уважување на приговор

1. Приговорот на АД ОСИГУРИТЕЛНА ПОЛИСА Скопје УП2 09-201/23 од 14 август 2023 година против Известување за одбивање на Барање за надомест на штета на потрошувач бр. 03-1429/1 од 20 јули 2023 година издадено од Електродистрибуција ДООЕЛ Скопје СЕ УВАЖУВА.
2. Известување за одбивање на Барање за надомест на штета на потрошувач бр. 03-1429/1 од 20 јули 2023 година издадено од Електродистрибуција ДООЕЛ Скопје СЕ ПОНИШТУВА и предметот се враќа на повторно разгледување и одлучување.
3. СЕ ЗАДОЛЖУВА Електродистрибуција ДООЕЛ Скопје да донесе акт согласно Правилата за определување на надоместок на штета причинета на производителите и потрошувачите на електрична енергија („Службен весник на РСМ“ бр. 140/23 и 169/23).
4. Ова Решение влегува во сила со денот на донесувањето, а се објавува на веб-страницата на Регулаторната комисија за енергетика, водни услуги и услуги за управување со комунален отпад на Република Северна Македонија.

Образложение

АД ОСИГУРИТЕЛНА ПОЛИСА Скопје до Регулаторната комисија за енергетика, водни услуги и услуги за управување со комунален отпад на Република Северна Македонија (во понатамошниот текст: Регулаторна комисија за енергетика) поднесе Приговор УП2 09-201/23 од 14 август 2023 година против Известување за одбивање на Барање за надомест на штета на потрошувач бр. 03-1429/1 од 20 јули 2023 година издадено од Електродистрибуција ДООЕЛ Скопје (во понатамошниот текст: ЕД), поради прекин во испораката на електрична енергија во Експозитура Центар.

Жалителот потенцира дека на 1 јуни 2023 година како резултат на пренапон во Експозитура Центар, се оштетени снимач и 4 камери.

Во Приговараното Известување како причина за одбивање е наведено дека се работи за непланиран прекин согласно член 88 став (1) од Мрежните правила за дистрибуција на електрична енергија, додека во интерна комуникација на ЕВН е наведено дека се работи за испад на 10kV извод од ТС 35/10 Централна, при што нема прекин на нулти проводник

На седница на Комисијата за постапување по Приговори од 29 ноември 2023 година се разгледуваше следната документација:

1. Приговор УП2 09-201/23 од 14 август 2023 година со прилог:

- Барање за обесштетување

- Понуда за осовременување-замена на стар неисправен систем за видео надзор со нов во експозитура Центар-Скопје

- Увид на исправност на систем за видео надзор

2. Одговор на Приговор и дополнителни докази од ЕВН од 14 септември 2023 година со прилог:

- Приговараното Известување

- Интерна комуникација на Електродистрибуција по предметот

и на седницата беше заклучено Електродистрибуција до РКЕ да достави детални информации за причините за настанатиот дефект, точен број и времетраење на прекини, записник од извршен увид, записник за отклонување на дефект, при што на 6 декември 2023 година бараните податоци беа доставени.

На седницата беше заклучено Приговорот да се разгледува на наредната седница со физичко присуство на двете страни, при што на седница одржана на 15 декември 2023 година Приговорот повторно се разгледуваше.

Претставниците од Електродистрибуција на седницата потенцираа дека не се знае причина за дефектот.

На седницата беше заклучено Електродистрибуција во најбрз можен рок да достави информација за тоа дали имало други Барања за надомест на штета од предметниот регион за тој ден, при што на 26 декември Електродистрибуција одговори дека немало други Барања за надомест на штета од предметниот регион за тој ден, а жалителот на 20 декември достави Фактура, спецификација и доказ за извршена исплата на фактурата.

На 23 јануари 2024 година Приговорот повторно се разгледуваше.

Регулаторната комисија за енергетика при разгледувањето на Приговорот утврди дека истиот е основан.

Членот 13 од Правилата за определување на надоместок на штета причинета на производителите и потрошувачите на електрична енергија („Службен весник на РСМ“ бр. 140/23, 169/23) (во понатамошниот текст: Правила) гласи:

(1) Операторот нема обврска за плаќање на надоместокот за штета ако се утврди дека постојат основи за ослободување на операторот од одговорност на штета, односно ако штетата настанала поради:

1) прекин предизвикан од повратно влијание на уредите на потрошувачот врз соодветниот систем, или

2) дејствија на трети лица кои не се ангажирани од операторот, или

3) виша сила, односно настани и состојби утврдени во членот 7 став (1) од овие Правила, или настани и состојби утврдени во Договорот за приклучување и користење на мрежата, односно општите правила за користење на мрежата уредени во соодветните мрежни правила, а кои претставуваат основа за ослободување на операторот од одговорноста за штета, или

4) планиран прекин, а за тоа снабдувачот, односно потрошувачот:

- биле известени од страна на операторот на соодветниот систем на начин утврден со соодветните мрежни правила,

- биле известени за промената на терминот во кој ќе има прекин на начин утврден со соодветните мрежни правила, или

- терминот за планираниот прекин бил претходно усогласен со усогласен со потрошувачите на кои, согласно правилата за снабдување со електрична енергија и соодветните мрежни правила, не смее да им се прекине електричната енергија, или потрошувачите на кои електричната енергија им е неопходна за непречено одвивање на нивниот производствен процес.

(2) Операторот нема обврска за плаќање на надоместокот за штета ако:

- потрошувачот има повеќе од три неплатени фактури за користење на мрежата на која што е приклучен, освен ако не е вклучен во категоријата на ранливи потрошувачи,
- Регулаторната комисија за енергетика го одобрила приклучувањето иако операторот го одбил, а корисникот дал изјава дека нема да се жали на квалитет на електричната
- енергија, или
- Регулаторната комисија за енергетика наложила приклучување на приватни мрежи што не се во сопственост на операторот.

Имајќи го предвид горенаведеното, се утврди дека приговараното Известување не е донесено согласно некој од основите наведени во за определување на надоместок на штета причинета на производителите и потрошувачите на електрична енергија, при што се одлучи како во диспозитивот на ова Решение.

ПРАВНА ПОУКА: Против ова Решение може да се поведе Управен спор во рок од 30 дена.

УП2 бр.09–201/23
8 февруари 2024 година

ПРЕТСЕДАТЕЛ
на Регулаторната комисија за енергетика, водни услуги и
услуги за управување со комунален отпад на
на Република Северна Македонија
Марко Бислимоски